

[27th July 1964]

கனது ஒத்துழைப்புடன் பத்து வீடுகளும் 31-3-1964-க்குள் கட்டி முடிக்கப்பட்டன.

(எ) இல்லை.

நகரசபை அபிவிருத்தி மானியம்

* 734 கேள்வி.—திரு. டி. கடம்பவனசுந்தரம்: கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பஞ்சாயத்து யூனியன்களுக்கு கொடுக்கப்படுவது போன்று நகரசபைகளுக்கும் அபிவிருத்தி மானியம் கொடுக்க உத்தேச முண்டா?

கனம் திரு. சே. ம. அ. மஜீத்: நகராட்சிகள், பஞ்சாயத்து யூனியன்களுக்குக் கொடுக்கப்பட்டுள்ள அலுவல்கள், அவை செய்த பணி ஆகியவை குறித்து அவற்றிற்குக் கொடுக்கப்பட்ட உதவி மானியங்களை ஒப்பிட்டுப் பார்த்தால், ஒரேமாதிரியான சில காரியங்களுக்காக இரண்டிற்கும் மானியங்கள் கொடுக்கப்பட்டு வருவது தெரிகிறது. சாலைகள், தொடக்கக் கல்வி, நாய்-சேய் நல விடுதிகள் ஆகியவை குறித்தும் கூடுதலான அகவிலைப்படியை கொடுப்பதற்கான செலவு குறித்தும் நகராட்சிகளுக்கும் பஞ்சாயத்து யூனியன்களுக்கும் மானியம் கொடுக்கப்படுகிறது. வடிகால் வேலைகளுக்காகவும், இடைநிலைக் கல்விக்காகவும் நகராட்சிகளுக்கு மட்டும் மானியம் வழங்கப்படுகிறது. கிராமக் குடிநீர் வழங்கு வேலைகள், மகளிர்-சேய் நலத் திட்டங்கள், சமூகக் கல்வி ஆகியவற்றிற்காகப் பஞ்சாயத்து யூனியன்களுக்கு மானியம் வழங்கப்படுகின்றது. இடைநிலைக் கல்வி பஞ்சாயத்து யூனியன்கள் சம்பந்தப்பட்ட விஷயமல்ல. வேளாண்மை—உள்ளூர் பாசன மானியங்கள் பஞ்சாயத்து யூனியன்களுக்கு மட்டுமே வழங்கப்படுகின்றன; நகராட்சிகள் போன்ற நகர நிறுவனங்களுக்கும் இதற்கும் சம்பந்தமில்லை.

ஒரே மாதிரியான காரியங்களுக்காக பஞ்சாயத்து யூனியன்களுக்கும் நகராட்சிகளுக்கும் கொடுக்கப்படும் மானிய வீதங்கள் மானிய அளவு வேறுபடலாம்; பொதுவாகப் பார்க்குமிடத்து, பஞ்சாயத்து யூனியன்களுக்கு அதிகமான மானியம் கொடுக்கப்படலாம். ஆனால் பஞ்சாயத்து யூனியன்கள் கிராமங்களில் வாழ்க்கைத்தரத்தை உயர்த்தவும், சமுதாய நிலையை அபிவிருத்தி செய்யவும் அண்மையில்தான் ஏற்படுத்தப்பட்டன என்பதையும் சமுதாய அபிவிருத்தித் திட்டமும் பஞ்சாயத்து யூனியன்களிடம் ஒப்படைக்கப்பட்டுள்ளது என்பதையும் நாம் நினைவில் வைத்துக் கொள்ளவேண்டும். நகராட்சிகள் நகர்புறங்களில் செயல்படுகின்றன. அவற்றின் நிதி ஆதாரங்கள் நிலையானவை; மேலும், மாநில அபிவிருத்தித் திட்டங்கள் நகர்ப்புற மக்களுக்கும் பயன்படுமாயால், நகராட்சிகளுக்கு அபிவிருத்தி மானியங்களாக விசேஷ மானியம் எதையும் வழங்கும் உத்தேசம் இல்லை.